

عصر حاضر کے معاشری مسائل اور ان سے متعلق قرآن کی رہنمائی

عبد العظیم اصلاحی

معاشر کا مسئلہ عصر حاضر میں انسان کے اہم ترین مسائل میں سے ایک ہے، لیکن یہ کوئی نیا مسئلہ نہیں ہے۔ یہ کسی نہ کسی شکل میں ابتداء سے انسان کے ساتھ وابستہ رہا ہے اور اس کے اندر آمتحان کی گنجائش بھی بہت رہی ہے۔ اللہ تبارک و تعالیٰ نے جنت میں حضرت آدم کو کھانے پینے رہنے سبے اور گھونٹنے پھرنے کی ہر طرح کی آزادی عطا کی تھی بس ایک درخت کے پھل کھانے سے منع کیا تھا لیکن ان سے یہ غلطی سرزد ہو گئی اے، اس کے نتیجہ میں کھانے کے ساتھ ستر پوشی کی ضرورت کا احساس بھی پیدا ہو گیا اور جب زمین پر اتارے گئے ہو گئے تو سرچھپا نے کی ضرورت بھی محسوس ہوئی ہو گی۔ غرضیکہ وہ دن اور آج کا دن معاشری مسائل گوناں گوں شکلیں اختیار کرتے رہے اور انسان ان کو حل کرنے کی کوشش میں لگا رہا، لیکن انسان کا بنیادی مسئلہ ہر دور میں بھی رہا ہے کہ اس کو اس عالم آب و گل میں زندگی گذارنے کے لیے جن مختلف اشیاء کی ضرورت ہے ان کی پیدا اور کیسے ہو اور جب پیدا اور حاصل ہو جائے تو ان کی تقسیم کیونکر ہو۔

اگر آپ کسی شخص سے دریافت کریں کہ آج کے بنیادی معاشری مسائل کیا ہیں؟ تو وہ آسانی سے ایک طویل فہرست پیش کر دے گا۔ لیکن علماء معاشریات کے نزدیک ان سارے مسائل کو دو بڑے خانوں میں تقسیم کیا جاسکتا ہے۔ پیدا اور اور تقسیم۔ انسان کے سارے معاشری مسائل کسی نہ کسی طرح انہی میں سے کسی ایک سے جڑے ہوئے ہیں۔ انسان نے ہر دور میں انہی دو بنیادی معاشری مسائل کو حل کرنے کی کوشش کی ہے۔

ایک چھوٹے سے مقالہ میں یہ ممکن نہیں کہ ان تمام معاشری مسائل سے متعلق جو آج ہمیں درپیش ہیں قرآن کی فراہم کردہ تفصیلی رہنمائی پر الگ الگ گفتگو کی جائے۔ اس کی لیے کتنی

دفتر درکار ہونگے۔ اس لیے ہم اپنی تحریر کو معاشیات کے مذکورہ بالا دو بنیادی مسائل۔ پیداوار اور تقسیم۔ تک محمد درکھیں گے اور آخر میں معاشری مسائل کے قرآنی حل کی خصوصیات کے ذکر پر اس مضمون کو ختم کریں گے۔

یہ بات آغاز ہی میں ذکر کروئی مناسب معلوم ہوتی ہے کہ کتاب اللہ انسان کی ہدایت کے لیے نازل ہوئی ہے۔ قرآن پاک کے شروع ہی میں ارشاد ہوا ”هُدَىٰ لِّلْمُتَّقِينَ“ (سورہ بقرۃ ۲/۶) یعنی یہ ہدایت ہے ڈرنے والوں کے لیے۔ یہ کوئی معاشیات کی کتاب نہیں ہے۔ اس کے اندر معاشری فلسفے اور تجزیے تلاش کرنا شاید سمجھنا غیر مشکور ہو۔ البتہ معاشری مسئلہ انسان کا بنیادی مسئلہ ہونے کی وجہ سے اس باب میں بھی قرآن نے کچھ اہم تعلیمات، ضروری ہدایات اور بعض کلیدی اصول دیے ہیں تاکہ ان کی روشنی میں انسان اپنی عقل کو کام میں لا کر اللہ تعالیٰ کی مرضی کے مطابق اس کو حل کرے۔ اسی طرح معاشری تعلیمات اسلام اور قرآن کا ایک جزء ہیں، بلکہ نہیں۔

اپنے محدود مطالعہ کی روشنی میں راقم سطور کے زدیک قرآنی ہدایات کی ایک خاصیت یہ بھی ہے کہ جن امور کو انسان فطری طور پر انجام دیتا ہے اس کے متعلق کم اور جن باتوں سے گریزاں ہو سکتا ہے ان کے بارے میں زیادہ تفصیلات دی گئی ہیں۔ یہی صورت حال ہمیں معاشری مسائل سے متعلق نظر آتی ہے۔

جہاں تک پیداوار کا تعلق ہے تو وہ انسان کی بنیادی ضرورت ہے، اس کے لیے عمل اور تنگ و دو انسان کی فطرت میں شامل ہے۔ اسی سلسلہ میں مطلوب و مناسب اشیاء کا انتخاب کرنا، اس کے لیے بہتر کارکردگی کا مظاہرہ کرنا، کم خرچ و بالائیں نئے ایجاد کرنا یہ سب اس کی عقل مندی کا تقاضا ہے اس لیے ان چیزوں کو اس کے اوپر ہی چھوڑ دیا گیا ہے۔ پھر بھی ابغاۓ فضل اللہ پر زور دیا گیا ہے تاکہ انسان توکل کے غلط تصور کو اپناتے ہوئے کہیں اس کے لیے سمجھیا جائے تو کوئی تعلق نہ کر دے، چنانچہ ارشاد ہے:

فَإِذَا قُضِيَتِ الصَّلَاةُ فَأَتَشَرُّوْا فِي الْأَرْضِ وَابْتَغُوا مِنْ فَضْلِ اللَّهِ۔
(سورۃ الحجۃ ۱۰)

پھر جب نماز ختم ہو جائے تو زمین میں پھیل جاؤ اور اللہ کا فضل تلاش کرو۔

حج کے عالمگیر سالانہ اجتماع کے موقع پر اور زندگی میں صرف ایک بار فرض اس اہم عبادت کے دوران بھی معاشی عمل کی اجازت دی گئی:

لَيْسَ عَلَيْكُمْ جُنَاحٌ أَنْ تَبْتَغُواْ فَضْلًا تم پر کوئی حرج نہیں کہ (حج کے دوران) تم
مَنْ رَبِّكُمْ (سورۃ البقرۃ ۱۹۸)

سورۃ الحمل آیت ۳۰ میں ابتقاء فضل اللہ کے لیے زمین میں دوڑ دھوپ کا ذکر جہاد فی
سبیل اللہ کے ساتھ آیا ہے۔

یاد رہے کہ تلاش معاش کے لیے جدوجہد کے لیے قرآن "ابتقاء فضل اللہ"
(فضل خداوندی کی تلاش) کی اصطلاح بھی استعمال کرتا ہے جو اس طرح کی سرگرمی کے لیے
نہایت اعلیٰ و قابل احترام تعبیر ہے۔

کچھ علماء اسلام نے مختلف صنعتوں کو فرض کفایہ قرار دیا ہے جس کہ ان پر زندگی اور
عبادات کا انحصار ہے۔ اسی طرح قرآن کی بعض آیات سے بجا طور پر یہ استنباط کیا جاسکتا ہے کہ
حرام و مضر اشیاء کی پیداوار نہ ہو اور پیداواری عمل میں بھی اسراف و تبذیر سے پرہیز ہو۔ بعض
وقات میں مثلاً نماز جمعہ کے لیے اذان ہو جائے تو سارے کار و بار بند کر دیے جائیں، عامل کو
اس کی طاقت سے زیادہ کاملاً مکلف نہ کیا جائے وغیرہ وغیرہ۔

ماہرین معاشیات نے عموماً چار عوامل پیدائش قرار دیے ہیں: جن زمین، محنت، سرمایہ
اور تنظیم، قرآن پاک نے مختلف آیتوں میں یہ بات یاد دلائی ہے کہ یہ وسائل اللہ سبحانہ و تعالیٰ کے
عطای کردہ ہیں اس لیے وہی شکر و پاس کا مستحق ہے اور اس لیے یہ ضروری ہو جاتا ہے کہ پیداواری
عمل میں اس کے احکام کی پابندی ہو۔ یہی نہیں کہ اس نے یہ عوامل پیداوار مہیا کیے ہیں بلکہ
قرآن پاک میں بار بار یہ بات ذہن نشین کرائی گئی ہے کہ اس پیداواری عمل میں توفیق الہی
مستقل شامل رہتی ہے۔ حق یہ ہے کہ کسی چیز کی پیداوار میں انسانی عمل سے زیادہ قدرت کے
لفظ و عنایات کا دخل ہوتا ہے:

سورۃ الواقعہ میں ارشاد ہے:

کیا کبھی تم نے سوچا کہ یہ جو تم کھینچتے کرتے ہو کیا تم اس سے فصل اگاتے ہو یا ہم اگانے والے ہیں؟ اگر ہم چاہیں تو اسے بھس بنا کر رکھ دیں اور تم باشیں بناتے رہ جاؤ کہ ہم پر تو چٹی پڑ گئی ہے۔ بلکہ ہمارے تو نصیب ہی پھوٹے ہوئے ہیں۔

أَفَرَأَيْتُمْ مَا تَحْرُثُونَ، أَنَّتُمْ تَزَرَّعُونَ
أَمْ نَحْنُ الْرَّازِغُونَ، لَوْنَشَاءِ لَجَعَلْنَا
خُطَامًا فَظَلَلْتُمْ تَفَكَّهُونَ، إِنَّا
لَمُغْرِمُونَ، بَلْ نَحْنُ مَحْرُومُونَ.

(سورہ الواقعہ/۶۳-۶۴)

وہی ہے جس نے تمہارے لیے وہ سب کچھ پیدا کیا جو زمین میں ہے۔

سورۃ ابراہیم میں اور تفصیل سے معاشری مقاصد کے لیے قدرتی وسائل پر روشنی ڈالی ہے: اللہ ہی ہے جس نے آسمانوں اور زمین کو پیدا کیا اور آسمان سے پانی برسایا، پھر اس کے ذریعہ تمہارے رزق کے لیے پھل نکالے اور تمہارے لیے کشتی کو مسخر کیا تاکہ وہ سمندر میں اس کے حکم سے چلے اور تمہارے لیے دریاؤں کو مسخر کیا اور سورج اور چاند کو تمہارے مقادیں میں ایک وستور پر قائم کر دیا کہ مسلسل گردش کرتے رہیں۔ اور شب و روز کو تمہارے لیے ایک قانون کا پابند کیا اور جو بھی تم نے ماں گا اس کو ہم نے عطا کیا، اگر تم اللہ کی نعمتوں کو شکار کرنا چاہو تو کرنیں سکتے۔ بے شک انسان برا حق تلف اور ناشکرا ہے۔

سورۃ الحدید آیت ۲۵ میں فولاد چیزیں مفید و ضروری چیز کے عطا کرنے کا ذکر ہے۔

وَأَنْزَلْنَا الْحَدِيدَ فِيهِ بَأْسٌ شَدِيدٌ الآیة (اور ہم نے فولاد اتارا جس کے اندر بڑی طاقت ہے اور لوگوں کے لیے اس میں طرح طرح کی مفہومیں ہیں.....)

سورۃ البقرہ آیت ۲۹ میں ہے:

هُوَ الَّذِي خَلَقَ لَكُمْ مَا فِي الْأَرْضِ
جَمِيعًا.

اللهُ الَّذِي خَلَقَ السَّمَاوَاتِ وَالْأَرْضَ
وَأَنْزَلَ مِنَ السَّمَاءِ مَاءً فَأَخْرَجَ بِهِ
مِنَ الْأَرْضِ رِزْقًا لَكُمْ وَسَخَرَ لَكُمْ
الْفُلْكَ لِتَسْجُرِي فِي الْبَحْرِ بِأَمْرِهِ
وَسَخَرَ لَكُمُ الْأَنْهَارَ، وَسَخَرَ لَكُمْ
الشَّمْسَ وَالقَمَرَ دَأْبِينَ وَسَخَرَ لَكُمْ
اللَّيْلَ وَالنَّهَارَ، وَأَنَّا كُمْ مَنْ كُلَّ مَا
سَأَلْتُمُوهُ وَإِنْ تَعْدُوا نِعْمَتَ اللَّهِ لَا
تُحْصُو هَا إِنَّ الْإِنْسَانَ لَظَلُومٌ كَفَّارٌ۔

(ابراهیم/۳۲-۳۳)

سورہ عصس ۳۲-۲۲ میں ارشاد ہے:

ذرا انسان اپنی نہدا کو دیکھئے کہ ہم نے
فراوانی سے پانی برسایا، پھر زمین کو پوری
طرح چھاڑا پھر ہم نے اس سے اناج اگایا،
انگور اور ترکاریاں، زیتون اور سمجھوریں،
گھنے باغات اور پھل اور چارے اگائے جو
تمہارے اور تمہارے مویشیوں کے لیے
زندگانی برکرنے کا سامان ہیں۔

فَلَيُنْظِرِ الْإِنْسَانَ إِلَى طَعَامِهِ أَنَا صَبَّيْتَا
الْمَاءَ صَبَّاً ثُمَّ شَقَقْنَا الْأَرْضَ شَقَّاً
فَأَنْبَسْتَا فِيهَا حَبَّاً وَعِنْبَاً وَقَصْبَأً وَرَزَّيْتُونَا
وَنَخْلَأً وَحَدَائقَ غُلْبَأً وَفَاكِهَةَ وَأَنْبَأً
مَئَاعًا لَكُمْ وَلَأَنْعَامِكُمْ۔

اسی طرح کا مضمون سورۃ الحجر آیات ۱۹-۲۲، سورۃ النحل آیات ۱۰-۱۸،

سورۃ المسدید آیت ۷ اور دیگر بہت سے مقامات پر آیا ہے۔ ان سارے مقامات پر انسان کو
یاد دلایا گیا ہے کہ فاطر فطرت نے کس طرح وسائل پیدا اور فراہم کیے اور کس طرح وہ اب بھی
پیدا اوری عمل میں اس کا ایک فعال کردار ہے۔ اگر انسان کے اندر یہ بات ہمیشہ مختصر رہے تو
اس کا اس کے معاشی رویہ پر نہایت گہرا اثر پڑے گا جو اس شخص سے مختلف ہو گا جو ان حقوق کو
فراموش کیے رہتا ہے۔

یہ بات کہ پیدا اوری عمل میں اللہ تعالیٰ کی قدرت و عنایت کا بڑا عمل خل ہوتا ہے اس
کو قرآن میں بار بار یاد دلانے کے تین اہم مقاصد ہیں۔ اول یہ کہ اللہ تعالیٰ کی وحدانیت، اس
کی قدرت و حکمت اور حشر و نشر کی یاد تازہ ہوتی رہے کہ اسی پر انسان کی ہدایت کا دار و مدار ہے۔

اس مضمون کی آیات کے لیے درج ذیل مقامات ملاحظہ ہوں:

البقرہ ۲۱، الحج ۵، الملک ۱۵، الزمر ۲۱، النمل ۲۱ وغیرہ۔

دوسرा مقصد یہ ہے کہ اس کو یاد کر کے انسان اللہ تعالیٰ کا شکر گزار بندہ بنے، ناشکری و
نافرمانی نہ کرے۔ اس مضمون کی آیات کے لیے ملاحظہ ہو:

سبا ۱۵، الواقعۃ ۷۰-۷۳، تیسین ۳۳-۳۵، البقرۃ ۲۷، الاعراف ۱۰، النحل ۱۳،

قریش ۲۳ وغیرہ۔

اور تیسرا اہم مقصد جس کا تعلق براہ راست انسان کی معاشی زندگی سے ہے وہ یہ ہے

کہ انسان اس پیدوار میں اس حقیقی مگر غیر مرئی عامل کا حق بھی ادا کرے جس کی توفیق و تائید کے بغیر اس کا سب کیا دھرا پڑا رہ جائے۔ صاحب کار و بارز میں کے استعمال پر لگان، مزدور کو اجرت، سرمایہ فراہم کرنے والے کو آمدنی میں سے کچھ حصہ ادا کر کے بقیہ ساری پیدوار اور بطور نفع خود لے لیتا ہے۔ دست قدرت کی شرکت اس بات کا تقاضا کرتی ہے کہ اس پیدوار میں اللہ تعالیٰ کے حصہ کو فراموش نہ کیا جائے یا بالفاظ دیگر اس میں اللہ تعالیٰ کے معین کردہ حقوق و احیات کو فراغ دلی کے ساتھ پورا کیا جائے۔ سورہ البقرہ آیت ۲۶۷ میں ارشاد ہے: **يَا أَيُّهَا الَّذِينَ آمَنُوا أَنْفِقُوا..... الْآيَة** (اے ایمان والو! ان پا کیزہ چیزوں میں سے خرچ کرو جو تم نے کمایا ہے اور جو چیزیں ہم نے تمہارے لیے زمین سے نکالی ہیں.....)

سورہ الانعام آیت ۱۳۱ میں ارشاد ہے:

وہی ہے جس نے پیدا کیے باغات ٹھیوں پر چڑھے ہوئے اور بے چڑھے ہوئے اور سمجھو کے درخت اور کھیتی جن کے پھل مختلف ہیں اور رزیون اور انار جو ایک دوسرے سے ملتے جلتے بھی ہیں اور جدا جدا بھی۔ کھاؤ اس کے پھل جب وہ پھل لا سیں اور ادا کرو اس کا حق اسی دن جب ان کی فصل کاٹو، اسراف نہ کرو۔ پیشک اللہ حد سے گزرنے والوں کو پسند نہیں کرتا۔

**وَهُوَ الَّذِي أَنْشَأَ جَنَابَتْ مَعْرُوفَ شَاءَ
وَغَيْرَ مَعْرُوفَ شَاءَ وَالنَّخْلُ وَالزَّرْعُ
مُخْتَلِفًا أُكُلُهُ وَالزَّيْنُونَ وَالرُّمَانَ
مُتَشَابِهًا وَغَيْرَ مُتَشَابِهٍ كُلُوْمٌ ثَمَرٌ
إِذَا أَثْمَرَ وَأَتُوْرَا حَقَّهُ يَوْمٌ حَصَادُهُ وَلَا
تُسْرِفُوا إِنَّهُ لَا يُحِبُّ الْمُسْرِفِينَ.**

عصر حاضر میں جو ہمارے معاشری مسائل بڑھتے جا رہے ہیں ان کے تین بڑے اسہاب یہی ہیں۔ طغیان و سرکشی، ناشکری اور کفران نعمت اور ظلم و حق تلفی۔ انسان کے سامنے بار بار یہ منظر پیش آتا ہے کہ مردہ زمین کے اندر رہا لے گئے سخت بیج سے اکھوا نکلتا ہے، پھر وہ لہلہتا ہوا پودا بن جاتا ہے، بڑھتا ہے، پکتا ہے اور پھر چور چور ہو کر پہلی سی حالت میں مکنیج جاتا ہے۔ **كَمَثِيلٌ غَيْرِتُ أَغْبَجَ الْكُفَّارَ نَبَاتُهُ ثُمَّ يَهْبِطُ فَتَرَاهُ مُصْفَرًّا ثُمَّ يَكُونُ حَطَاماً.....** (المرید ۲۰) (اس کی مثال ایسی ہے جیسے بارش ہو جس کی پیدوار کاشت کا رکخوش کر دے، پھر

پک جائے اور تمہیں زر دنظر آنے لگے، پھر چورا چورا ہو کر رہ جائے)۔ ۖ كُلُوا وَأْرْعُوا أَنْعَامَكُمْ إِنَّ فِي ذَلِكَ لَآيَاتٍ لَّا يُلَمِّنُ النَّهَى (طہ ۵۷) (کھاؤ اور چراؤ اپنے موشیوں کو۔ بے شک اس میں بہت سی نشانیاں ہیں عقل والوں کے لیے)۔

مگر اس سے انسان کم ہی یہ سبق لیتا ہے کہ اس طرح اسے بھی زندہ کیا جائے گا یُخْرُجُ الْحَيٌّ مِنَ الْمَيْتِ وَيُخْرُجُ الْمَيْتُ مِنَ الْحَيٌّ وَيُحِينُ الْأَرْضَ بَعْدَ مَوْتِهَا وَكَذَلِكَ تُخْرِجُونَ (سورہ الروم ۱۹) اور اپنے کیے دھرے کا حساب دینا ہو گا۔ فیناً کم بما کنتم تعملون (پھر وہ بتائے گا تمہیں جو تم کرتے رہے ہو)

بلکہ تعب سے پوچھتا ہے قَالَ مَنْ يُحِينُ الْعِظَامَ وَهِيَ رَمِيمٌ (سورہ یسین ۸۷) (بھلا وہ ان یوسیدہ ہڈیوں کو دوبارہ کیسے زندہ کرے گا) سمجھتا ہے کہ چاہے جو کرے وہاں بھی اسے چین ہی چین ہو گا۔ ان لی عنده للحسنی (سورہ فصلت ۵۰)

اور جب آخرت کا یقین دل سے معدوم ہو جائے تو اتحصال، نافضانی اور معاشری ظلم و زیادتی پر گلی اندر کی روک ختم ہو جاتی ہے۔ انسان یہ بھول جاتا ہے کہ اللہ تعالیٰ نے پیداواری عمل کی جو سہوتیں عطا کی ہیں اس پر اس کا شکر ادا کرنا چاہیے۔ پیداوار کے حصول کے بعد غیر مومن اور اکثر نے لگتا ہے۔ کَلَّا إِنَّ الْإِنْسَانَ لَيَطْغِي۔ أَنَّ رَأْهَةَ أَسْتَغْفِي (العلق ۲-۷) سمجھتا ہے کہ اس کی اپنی کرشمہ سازی ہے إِنَّمَا أُوتِينَهُ عَلَى عِلْمٍ عِنْدِي (القصص ۸۷)۔

پھر وہ اس میں بندگان خدا کے حقوق پہچاننے کے بجائے کہتا ہے: أَتَنْعِمُ مَنْ لَوْ يَشَاءُ اللَّهُ أَطْعَمْهُ (یسین ۲۷) وہ اپنے نفع کو برقرار رکھنے کے لیے فاضل پیداوار کو غرقاب کرو یا پسند کرتا ہے لیکن قحط سے دوچار بندگان خدا میں اسے تقسیم کرنے پر آمادہ نہیں ہوتا۔ اس کے برعخلاف جو ان باتوں کو ملاحظہ رکھتا ہے اس کی زبان پر یہ کلمہ جاری ہو جاتا ہے۔

رَبَّ أُوزْعَنِي أَنَّ أَشْكُرْ نِعْمَتَكَ الَّتِي
اَسْتَغْمَتَ عَلَيَّ وَعَلَى وَالِدَيَّ وَأَنَّ
أَغْمَلَ صَالِحًا حَتَّىٰ ضَرَهُ۔ (الاحقاف ۱۵)
اے میرے رب مجھے موقع عطا فرماد کہ میں تیر اشکر ادا کروں اس نعمت کا جس سے تو نے مجھے اور میرے والدین کو نوازا ہے اور مجھے توفیق عطا فرماد کہ میں عمل صالح کروں۔

اگر عصر حاضر کا انسان اپنے پیداواری عمل میں ان تین امور کو ملحوظ رکھے تو موجودہ معاشری مسائل آدمی سے زیادہ خود بخود حل ہو جائیں اور بقیہ آدمی سے مسائل کو تقسیم سے متعلق قرآنی ہدایات پر عمل کر کے حل کیا جاسکتا ہے۔ آئیے دیکھیں اس سلسلہ میں قرآن ہماری کیا رہنمائی کرتا ہے۔

معاشریات کے دوسرے اہم مسئلے تقسیم کے سلسلہ میں اسلام شرکا عمل پیدائش کو اختیار و آزادی عطا کرتا ہے کہ وہ باہمی رضا مندی سے اپنے حصے طے کر لیں۔ البتہ اس میں عدل کا خیال رہے۔ **أَعْدِلُوا هُوَ أَقْرَبُ لِلتَّقْوَىٰ** (المائدۃ ۸) فَاخْتَمْ بَيْنَهُمْ بِالْقُسْطِ إِنَّ اللَّهَ يُحِبُّ الْمُقْسِطِينَ (المائدۃ ۳۲) معاملات میں سیرچشمی سے کام لیا جائے و لا تنسوا **الْفَضْلَ بَيْنَكُمْ** (سورۃ البقرۃ ۲۳۷) احسان بھی ملحوظ رہے **إِنَّ اللَّهَ يُحِبُّ الْمُحْسِنِينَ** (المائدۃ ۱۳) استھصال سے پرہیز ہو۔

تقسیم کی یہ قسم جو کاروباری عمل میں شریک عوامل پیداوار کے درمیان انجام پاتی ہے اس کو عملی تقسیم (Functional Distribution) کا نام دیا جاتا ہے۔ اس تقسیم کے نتیجہ میں اکثر ایسا ہوتا ہے کہ بعض عوامل کو زیادہ حصہ مل جاتا ہے اور بعض کو کم۔ اسی طرح عوامل کے درمیان فقر و غنا کی خندق وسیع ہوتی جاتی ہے۔ ان کے علاوہ معاشرہ کے بعض وہ افراد جو پیداواری عمل میں کسی وجہ سے حصہ لینے سے معدور رہتے ہیں وہ تقسیم اول کے وقت بالکل محروم رہ جاتے ہیں۔ اسی لیے قرآن نے ذاتی تقسیم (Personal Distribution) یا اعادہ تقسیم (Redistribution) پر زیادہ توجہ دی ہے۔ اسلام نہیں چاہتا کہ دولت و ثروت چند ہاتھوں میں سست کر رہ جائے۔ **كَمْ لَا يَكُونُ ذُولَةٌ بَيْنَ الْأَغْنِيَاءِ مِنْكُمْ** (سورۃ الحشر ۷) اس کے لیے اس نے مختلف احکام دیے ہیں جن کی تفصیل درج ذیل ہے:

۱- زکاۃ کا نظام

زکاۃ اسلام کا دوسرا اہم رکن ہے جو کچھ شرائط کے ساتھ ہر مسلمان پر فرض ہے۔ یہ رکن اعادہ تقسیم کا نہایت مؤثر ذریعہ ہے کیونکہ نیکیں کے بال مقابل اس کی آمدنی پوری کی پوری فکر و

مساکین اور مال کے لیے محتاج لوگوں کے لیے ہوتی ہے۔ زکاۃ کے احکام کے سلسلہ میں یہ بات قابل ذکر ہے کہ یہاں بھی قرآن نے تقسیم پر زیادہ توجہ دی ہے چنانچہ اس کے مستحقین کو سورہ توبۃ آیت ۶۰ میں گناہ دیا ہے۔ لیکن کن اموال پر یہ واجب ہوگی، کیا نصاب ہوگا، اس کی تفصیلات کلام نبوت پر چھوڑ دیا ہے۔ جواحدیت کے کسی مجموعہ سے معلوم ہو سکتی ہیں۔

۲- نظام و راثت

قرآن نے سورہ نساء میں بڑی تفصیل سے احکام دیے ہیں کہ کوئی شخص جو ترکہ چھوڑ کر مرے تو کس طرح اسے اس کے اقرباً و رشتہ داروں میں تقسیم کر دیا جائے خواہ یہ ترکہ تھوڑا اسا ہو یا بہت زیادہ (ملاحظہ ہو سورہ نساء آیات ۱۷-۱۸) اسی طرح تقسیم و راثت سے بھی ایک جگہ چھوڑی ہوئی دولت کے کئی ہاتھوں میں پہنچ جانے سے ایک طرف اس کا ارتکاز ختم ہو جاتا ہے تو دوسری طرف اس سے مرنے والے کے بہت سے رشتہ داروں کی مدد ہو جاتی ہے۔ اس میں عورت و مرد و دونوں کے حصے رکھے گئے ہیں گو کہ عورتوں پر کوئی مالی ذمہ داری نہ ہونے کی وجہ سے عموماً ان کا حصہ مرد کا نصف رکھا گیا ہے جو معاشری عدل کے عین مطابق ہے۔ اسلام کے اس نظام و راثت کا دوسری قوموں کے قوانین سے قابل کیا جائے تو قرآنی معاشری نظام کی خوبیاں مزید اجاگر ہو جائیں گی۔ دوسری قوموں میں جہاں ولد اکبر ہی کو راثت مانا گیا ہے وہاں ایک امیر کبیر کے مرنے کے بعد اس کی جگہ دوسرے لیتا ہے اور بقیہ اولاد اپنی اسی پرانی حالت پر باقی رہتی ہے اور جہاں عورتوں کو راثت سے محروم کیا گیا ہے اس کی خرابی کا توذکرہ کیا۔

۳- مال غنیمت

اموال غنیمت کا ۵/۲ حصہ جنگ میں شریک لوگوں کا حصہ بتایا گیا ہے اور پانچواں حصہ (خمس) کو اللہ و رسول کے حصے کو سرکاری کاموں میں خرچ کرنے کے ساتھ بڑا حصہ معاشرہ کے کمزور طبقات میں خرچ کر کے ان کی حالت میں سدھا رالایا جائے گا۔ قرآن پاک میں ارشاد ہے: وَأَخْلَمُوا أَنَّمَا غِنِيمَةُ مَنْ شَاءُ فَإِنَّ اللَّهَ خُمُسَهُ..... (الانفال ۲۱)

۲- اموال فئی

مال غنیمت سے ملتا جلتا مال فئی بھی ہے فرق یہ ہے کہ مال غنیمت واقعی جگہ کے بعد حاصل ہوتا ہے اس لیے اس کا برا حصہ فوجیوں میں تقسیم ہو جاتا ہے اور صرف ایک حصہ بیت المال کو پہنچتا ہے۔ لڑائی کی نوبت آئے بغیر جو مال دشمن سے حاصل ہوتا ہے اس کے لیے فئی کی اصطلاح استعمال ہوئی ہے۔ سورہ حشر میں ہے: مَا أَفَاءَ اللَّهُ..... (سورہ حشر ۷-۱۰)

مال غنیمت کے خص کی طرح مال فئی سے بیت المال کے عمومی مصارف کے علاوہ خاص طور پر سماجی کفالت کے مستحقین پر خرچ کیا جائے گا۔ ان کے علاوہ آنے والی نسلوں کا خیال بھی کیا جائے گا۔ یہ بات واضح ہے کہ اموال غنیمت اور فئی کا حصول اور ان کی تقسیم مخصوص حالات ہی میں وقوع پذیر ہوگی۔

۵- مالی کفارات

قرآن نے بعض شرعی احکام کی خلاف ورزیوں پر کفارے کی مختلف شکلیں تجویز کی ہیں جن میں ناداروں کو کھانا کھلانا یا کپڑے مہیا کرنا بھی شامل ہے۔ مثلاً پختہ قسموں کو توڑنے پر دس مسکینوں کو کھانا یا کپڑا دینا۔ (سورہ المائدۃ / ۸۹)، ظہار کرنے پر ۲۰ مسکینوں کو کھانا کھلانا (سورہ الحجۃ / ۳-۲)، اسی طرح کافدیہ جان بوجھ کر بلا اذر رمضاں کا روزہ توڑ دینے پر مقرر کیا گیا ہے (سورہ البقرۃ / ۱۸۲)، حج میں بعض غلطیوں کے ارتکاب پر دم دینے کا فدیہ (سورہ البقرۃ / ۱۹۶، سورہ المائدۃ / ۹۵)۔

۶- اپنے قربی رشتہ داروں پر نفقات واجبہ وغیر واجبہ (سورہ البقرۃ / ۲۱۵)

۷- وصیت کا قانون (البقرۃ / ۱۸۰)، وقف کی ترغیب (آل عمران / ۹۲)، نذر (سورہ البقرۃ / ۲۷) اور صدقات نافلہ وغیرہ بھی اعادہ تقسیم کے مختلف ذرائع ہیں۔ ان میں بعض کی تہبا اہمیت شاید بہت زیادہ نہ ہو لیکن مجموعی طور پر ان کے اثرات بڑے دورس ہوتے ہیں۔

مذکورہ بالا وہ احکام ہیں جو تقسیم دولت یا مالداروں اور ناداروں کے درمیان فرق کو کم

کرنے کے لیے دیے گئے ہیں انھیں ہم ثبت احکام یا تدابیر (Positive Measures) کہہ سکتے ہیں۔ ان کے علاوہ قرآن میں کچھ معاملات سے منع کیا گیا ہے جو تقسیم کے نظام کو خراب کرنے والے ہیں، یا جو فقراء و اغنیاء کے درمیان فرق کو بڑھانے والے ثابت ہو سکتے ہیں ان کو ہم اتنا ی تدابیر یا (Preventive Measures) کہہ سکتے ہیں اس طرح کے احکام کی مثالیں درج ذیل ہیں:

۱- سود

سرما یہ اور محنت دونوں ہی پیداوار کے ضروری عوامل ہیں اس لیے انصاف کا تقاضا ہے کہ دونوں کے ساتھ یہ کسان معاملہ ہو، اگر ایک نفع متعین نہیں ہے تو دوسرے کا نفع بھی متعین نہ ہو۔ ایک خسارہ سے دو چار ہو سکتا ہے تو دوسرا بھی خسارہ برداشت کرے، لیکن سودی عمل میں سرمایہ دار اپنا یقینی طے شدہ حصہ لے کر الگ ہو جاتا ہے اس کو اسی بات سے کوئی سروکار نہیں ہوتا کہ اس سرمایہ سے کوئی پیداوار ہوئی یا نہیں ہوئی۔ کوئی نفع ہوا یا نقصان ہوا۔ یہ چیز قرآن کی نظر میں ظلم ہے، لَا تُظْلِمُونَ وَلَا تُظْلَمُونَ (سورۃ البقرۃ ۲۷۹) (نہ تم ظلم کرو تو تم پر کوئی ظلم ہو) سودی نظام امیر و غریب کے درمیان خلیج کو بڑھانے والا ہوتا ہے اس لیے قرآن نے اس کو ختن سے منع کیا ہے۔ يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَّا لَا يَرَى (البقرۃ ۲۷۸-۲۸۰) (اے لوگو! جو ایمان لائے ہو اللہ سے ڈر اور جو سودہ رکھا گیا ہے اسے چھوڑ دو اگر تم مومن ہو، لیکن اگر تم ایسا نہیں کرتے تو اللہ اور اس کے رسول کی طرف سے اعلان جنگ قبول کرو اور اگر تم تو بہ کرلو تو تمہیں اپنا اصل مال لینے کا حق ہے۔ نہ تم ظلم کرو نہ تم پر ظلم کیا جائے۔ اور اگر تمہارا قرض دار تجھ دست ہو تو اس کی آسودگی تک اسے مہلت دو۔ اور اگر معاف کر دو تو یہ تمہارے ہی لیے بہتر ہے اگر تم جانو۔)

۲- قمار

اسی طرح بخت و نصیب کے نتیجے میں ہونے والی آمد فی یا خسارہ بھی تقسیم کے نظام کو

سبوتاڑ کرنے والا ہے چنانچہ قمار کی تمام شکلوں کو قرآن نے منع کر دیا ہے۔ یا ائِلَهَا الَّذِينَ آمَنُوا إِنَّمَا الْحَمْرُ وَالْمَيْسِرُ (المائدۃ ۹۰) (اے لوگو جو ایمان لائے ہو شراب اور جو اور بست اور فال کے تیر (یا پانے) تو گندے شیطانی کام ہیں، سوان سے پر ہیز گرو۔)

۳۔ اکل المال بالباطل (باطل طریقے سے کسی کمال کھانا)

مذکورہ بالا دو منوع طریقوں کے علاوہ قرآن نے کچھ دوسرے طریقوں سے بھی منع کیا ہے۔ جو ناجائز طور پر اپنی دولت و ثروت بڑھانے کے لیے استعمال کیے جاسکتے ہیں۔ ان سب کے لیے قرآن نے ایک جامع اصطلاح ”اکل المال بالباطل“ (سورۃ النبیرۃ ۱۸۸، سورۃ النساء ۲۹) ”حرام طریقے سے مال کھانا“ استعمال کیا ہے۔ اس کے جن اعمال کا قرآن نے خصوصیت سے ذکر کیا ہے وہ درج ذیل ہیں:

رشوت (سورۃ البقرۃ ۱۸۸)

چوری اور ڈاکہ (المائدۃ ۳۳، ۳۴)

غبن اور خیانت (البقرۃ ۲۸۳، آل عمران ۱۶۱)

ناپ تول میں کمی (المطففين ۱-۳، هود ۸۵)

مال یتیم میں بیجا تصرف (النساء ۱۰)

ظالمانہ ذخیرہ اندازی (التوبۃ ۳۲، الحمز ۱-۳، آل عمران ۱۸۰)

بے حیائی کو فروغ دینے والے کاروبار (النور ۱۹، لقمان ۶)

قرآنی معاشی حل کی خصوصیات

جبسا کہ اوپر عرض کیا گیا معاشی مسائل انسان کے ساتھ شروع سے وابستہ رہے ہیں اور انسان نے ہر دور میں انھیں حل کرنے کی کوشش کی ہے، کبھی اس نے اس کا یہ حل نکالا کہ معاشی ضرورتوں ہی سے کسی طرح چھٹکارا حاصل کر لیا جائے۔ یا انھیں ممکن حد تک کم کر دیا جائے۔ اس کے لیے اس نے سیاس اور رہنمائی ایجاد کی۔ اسلام کی نظر میں فرار پرمنی یہ معاشی حل کوئی ثابت

چیز نہیں ہے چنانچہ لارهبانیہ فی الاسلام کا اعلان کر کے اس کی جڑی کاٹ دی، قرآن پاک میں ارشاد ہے:

وَرَهْبَانِيَةً أَبْتَدَعُوهَا مَا كَبَّنَا هَا عَلَيْهِمْ الآیہ (سورۃ الحجیرۃ ۲۷)

ایک اور عمل انسان نے خاندانی روایت و تقلید کی شکل میں تجویز کیا کہ جو جس خاندان میں پیدا ہوا ہے اسی خاندان کے پیشے کو اختیار کرے اور تقسیم کے جو اصول روایت چلے آ رہے ہیں ان کے مطابق پیداوار کو تقسیم کرے۔ اسلام کی نظر میں معاشی مسائل کا یہ قطعاً کوئی حل نہیں ہے۔ اس نے تو خاندان اور قبیلے اس لیے بنائے ہیں کہ لوگ ایک دوسرے کو جان پہچان سکیں نہ کہ ان کے معاشی و ظاہری کو طے کریں۔ قرآن پاک میں ارشاد ہے: يَا أَيُّهَا النَّاسُ إِنَّا خَلَقْنَاكُمْ مَنْ ذَكَرْ وَأَنْثَى وَجَعَلْنَاكُمْ شَعُوبًا وَفَبَّالَ لِتَعَارِفَوْا (سورۃ الحجرات ۱۳)

کبھی انسان نے اس مسئلہ کو یوں حل کرنے کی کوشش کی کہ ساری چیزوں کا اختیار حکومت اپنے ہاتھوں میں لے لے۔ انسان کیا اور کیسے پیدا کرے اور اسے کس طرح تقسیم کرے اس کو اس کی صوابیدی پر چھوڑنے کے بجائے صاحب اقتدار خود اس مسئلہ کو اپنی قوت و اپنے حکم سے طے اور نافذ کرے۔ اسی معاشی حل کے تحت انسان مجبورِ محض بن کر رہ گیا۔ اس نے اس کی آزادیِ عمل اور کارکردگی کو اس طرح ممتاز کیا کہ اس کے تحت پیداوار میں خاطرخواہ اضافہ نہیں ہوا جس سے معاشی مسئلہ اور علگین ہو گیا۔

اس کے بالمقابل معاشی مسئلہ کو حل کرنے کے لیے انسان نے ایک دوسرا استہ کمل اور مطلق آزادی کا اختیار کیا کہ ہر شخص جو چاہے اور جیسے چاہے پیداواری عمل میں شریک ہو اور جیسے چاہے اسے تقسیم کرے۔ اس حل کے تحت طاقت ور نے کمزور کو دبادیا۔ فقراء و اغذیاء کے درمیان خلیج بڑھتی گئی، معاشی قوت و ثروت چند ہاتھوں میں مرکوز ہو کر رہ گئی اور عوام کی اکثریت اپنی حاجت برآری کے لیے ویسے ہی پریشان رہی جیسے پہلے تھی۔

عصر حاضر میں مختلف ممالک اور خطوں میں انسانوں نے آخر الذکر دونوں حل اپنا کر دیکھے اور کسی نہ کسی شکل میں اب بھی اپنائے ہوئے ہیں۔ لیکن اکثر ممالک ان دونوں معاشی نظاموں کو ساتھ ساتھ استعمال کر رہے ہیں اور اسے مغلوط نظام معیشت کا نام دیتے ہیں۔ ان کا کہنا

ہے کہ ہم کسی ایک انہا پر رہنے کے بجائے ایک درمیانی راستہ اپناتے ہیں اور جہاں جو روایہ مناسب ہے اس کو کام میں لاتے ہیں۔ لیکن حقیقت یہ ہے کہ اس طرح کی معیشت میں بھی اعتدال برقرار رکھنا مشکل ہوتا ہے اور یہ نظام بھی انسانوں کے معاشری مسائل کو حل کرنے میں کامیاب نہیں ہے کیونکہ اپنی فکر و اساس اور اغراض و مقاصد کے اعتبار سے یہ حل بھی ان دو عناصر سے مختلف نہیں ہے جن سے یہ مرکب ہے۔ یہ سارے حل انسانی ذہن کی اختراع ہیں اور تجربہ و خطہ (Trial and error) کے اصول پر ہتی ہیں۔ ان کے طریقے ایک دوسرے سے چاہے جتنے بھی الگ ہوں، بھلے جدا ہوں مگر نصب العین سب کا ایک ہے یعنی دنیوی خوش حالی، ان کا مطہر نظر بس یہی دنیائے فانی ہے۔ ان مرورجہ معاشری نظاموں کے بالمقابل قرآن کے معاشری حل کی ایک وجہ امتیاز یہ ہے کہ اس کے اصول و مبادی ہدایات ربانيٰ قرآن و حدیث سے مآخذ ہیں۔

عقلِ مومن ان کی روشنی میں پیش آمدہ مسائل کا حل تلاش کرتی ہے۔ یہ اس بات کی صفات ہے کہ ایسا حل خود غرضی، ظلم اور استھان سے پاک ہوگا۔ قرآنی حل اعلیٰ انسانی و اخلاقی قدروں سے عبارت ہے۔ جب کہ دوسرے دنیاوی معاشری نظام اخلاقی قدروں سے بے جوڑ یا بے نیاز ہوتے ہیں۔ ان کی انہی خرابیوں کی وجہ سے آج بہت سے مفکرین معاشری اعمال میں اخلاقی قدروں کی شمولیت کی پر زور و کالت کرنے لگے ہیں۔ قرآن کے معاشری حل میں حلتوں و حرمت کا اعتبار کیا گیا ہے۔ اللہ تعالیٰ نے بہت سے چیزیں حلال کی ہیں۔ واحصل لکم الطیبات۔ ان کو فروع دیا جائے گا اور بہت سی چیزوں کو حرام قرار دیا ہے۔ ان سے احتساب کیا جائے گا۔ اس کے برعکس دیگر نظاموں میں معاشری افادیت ہی معیار ہوتی ہے مثلاً اگر شراب کی پیداوار سے آمدنی حاصل کی جاسکتی ہے تو اس کی پیداوار کو بے دریغ بڑھا دیا جاتا ہے، اس کے اخلاقی و طبی نقصانات کا قطعاً کوئی لحاظ نہیں کیا جاتا۔

قرآن کی نظر میں انسان اپنے مال و دولت کا مالک مطلق نہیں ہے بلکہ مال و دولت اس کے ہاتھ میں بطور امانت کے ہے۔ وہ مالک حقیقی اللہ سبحانہ و تعالیٰ کا خلیفہ ہے۔ آمُنوا بِاللَّهِ وَرَسُولِهِ وَأَنفَقُوا مِمَّا جَعَلَكُمْ مُسْتَحْلِفِينَ فِيهِ الآیة (سورۃ الحدید ۷)

(اللہ اور اس کے رسول پر ایمان لا اور خرچ کرو اس میں سے جس کا اللہ نے تمہیں خلیفہ بنایا ہے، پس جو ایمان لا تھیں گے اور خرچ کریں گے ان کے لیے بڑا اجر ہے) استحکام کا یہ تصور اس کو اس بات پر آمادہ کرتا ہے کہ اس میں مالک حقیقی کے حکمتوں کا پابند ہوا اور اس کے اندر دوسروں کے حقوق کو پہنچائے۔

قرآن کا پیش کردہ معاشی حل اعتدال و توازن پر ہے۔ **وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَاماً** (الفرقان/۶۷)۔ سورۃ القصص/۷۷ میں فرمایا ہے **فِيمَا آتَاكَ اللَّهُ الدَّارُ الْآخِرَةُ وَلَا تَنسَ نَصِيبِكَ مِنَ الدُّنْيَا** الآیہ (سورۃ القصص/۷۷)

قرآن نے اپنے مانے والوں کو حکم دیا کہ نہ تو خرچ سے اس طرح ہاتھ کھینچ لیں کہ سب کے ہدف ملامت بنیں اور نہ ہی اسے بے لگام چھوڑ دیں کہ انجام کار عاجز و درماندہ ہو کر بیٹھ رہیں:

**وَلَا تَجْعَلْ يَدَكَ مَغْلُولَةً إِلَى غُنْقَكَ وَلَا تَبْسُطْهَا كُلَّ الْبُسْطِ
فَتَقْعُدْ مَلُومًا مَحْسُورًا** (سورۃ الاسراء/۲۹)

قرآن کے معاشی حل میں سب سے اہم بات یہ ہے کہ اس کے پیش نظر فلاح دارین ہوتی ہے۔ **وَابْتَغِ فِيمَا آتَاكَ اللَّهُ الدَّارُ الْآخِرَةُ وَلَا تَنسَ نَصِيبِكَ مِنَ الدُّنْيَا** الآیہ (سورۃ القصص/۷۷) قرآن کی نظر میں یہ دنیوی زندگی ایک عرصہ امتحان ہے یہ آزمائے کے لیے کہ کون اپنے عمل میں بہتر ہے۔ **لِيَلْوُ كُمْ أَيُّكُمْ أَخْسَنُ عَمَلاً**، (سورۃ المکہ/۲) اصل کامیابی آخرت کی کامیابی ہے جوابدی ہے۔ اس طرح قرآن نے معاش کو معاد کے ساتھ اور معاشی زندگی کو دینی و روحانی زندگی سے جوڑ دیا ہے۔ اسلام کے نظر میں معاشی تنگ و دو بھی عبادات ہے۔ لیکن پورے اسلامی نظام کے ساتھ نہ کہ اس سے کٹ کر۔ معاشی مسئلہ کا حل مکمل اسلام کی اتباع پر محصر ہے۔ **إِذْخُلُوا فِي السَّلْمِ كَافَةً** (سورۃ البقرۃ/۲۰۸) (پورے کے پورے اسلام میں داخل ہو جاؤ) قرآن کا مطالبہ ہے اور اسی پر ہر طرح کی کامیابی موقوف ہے۔ **وَبِاللَّهِ التَّوْفِيقُ**۔

حوالی و ملاحظات

۱۔ تفصیلات کے لیے ملاحظہ ہوں سورۃ البقرہ، آیات ۳۱-۳۹، سورۃ الاعراف ۱۱-۲۷، الانبیاء ۱۱-۱۲۔

۲۔ رقم سطور کے نزدیک اسلامی تعلیمات کے بنیادی مآخذ قرآن و سنت ہیں پھر ان کے بعد ان کے تابع عقل سليم ہے۔ اجتہاد، قیاس، احسان، استصلاح سب استعمال عقل کے مختلف مظاہر ہیں۔

۳۔ الغزالی، ابو حامد، احیاء علوم الدین، مؤسسة الحکیم، قاهرہ، ۱۹۶۷ء، جلد دوم، صفحہ ۱۰۶
بعض لوگوں نے تین عوامل پیداوار زمین، محنت اور سرمایہ اور بعض نے صرف محنت و سرمایہ
قرار دیے ہیں۔ کچھ نے ان کی تعداد چار سے زیادہ بھی بتائی ہے اس میں تو انکی اور انکنالوجی
کو بھی شمار کیا ہے۔ بہر حال یہ سارے وسائل خالق کائنات ہی کے پیدا کردہ ہیں۔
..... (ابراهیم ۳۲) (اس نے وہ سب تمہیں عطا کیا جو تم نے اس سے مانگا۔ اگر تم اس
کی نعمت کو شمار کرنا چاہو تو کرنیں سکتے...).

۴۔ انگریزی زبان میں ان مروجہ نظاموں پر بے شمار تقدیمی لٹریچر موجود ہے۔ اردو میں مولانا
سید ابوالاعلیٰ مودودی کی کتاب سرمایہ واری اور اشتراکیت، مرکزی مکتبہ اسلامی، دہلی ۱۹۹۱ء،
اور ان کی کتاب اسلام اور جدید معاشری نظریات، مرکزی مکتبہ اسلامی، دہلی کا مطالعہ منی
رہے گا۔

۵۔ بعض حضرات نے ”الاجاز الاقتصادی فی القرآن“ کے موضوع پر کتابیں تصنیف کی ہیں جن
میں تکلف سے کام لیتے ہوئے قرآن کی متفرق معاشری تعلیمات کی وجہ اججاز ثابت کرنے کی
کوشش کی ہے۔ صحیح یہ ہے کہ قرآن کا اقتصادی مجرہ اس کی الگ الگ معاشری تعلیمات کے
بجائے وہ مکمل معاشری نظام ہے جو اس نے پیش کیا ہے، اس طرح کا نظام کوئی انسانی و مادی
ذہن پیش کرنے سے قاصر ہے۔ واللہ اعلم بالصواب